



സൂറ - 45

അൽ ജാമിയ:

الْجَاثِيَةِ

സൂക്തം 18-22

ദൈവധിക്കാരികൾ ഭൗതിക ലോകത്ത് പരസ്പരം സഹായിക്കുകയും സംരക്ഷിക്കുകയും ചെയ്യുന്ന മിത്രങ്ങളാണ്. പ്രവാചകൻ അവരിൽ പെട്ടവനല്ലാത്തതുകൊണ്ട് ദീനിൽ നീക്കുപോക്ക് വരുത്തിക്കൊണ്ട് അവരുടെ ഒരു സഹായവും പ്രതീക്ഷിക്കേണ്ടതില്ല.

ثُمَّ جَعَلْنَاكَ عَلَىٰ شَرِيعَةٍ مِّنَ الْأَمْرِ فَاتَّبِعْهَا وَلَا تَتَّبِعْ أَهْوَاءَ الَّذِينَ لَا يَعْلَمُونَ ﴿١٨﴾ إِنَّهُمْ
لَن يُغْنُوا عَنْكَ مِنَ اللَّهِ شَيْئًا وَإِنَّ الظَّالِمِينَ بَعْضُهُمْ أَوْلِيَاءُ بَعْضٍ وَاللَّهُ وَلِيُّ الْمُتَّقِينَ ﴿١٩﴾

18

അനന്തരം ഇപ്പോൾ നാം നിന്നെ ഒരു നിയമ മാർഗത്തിൽ നിയോഗിച്ചിരിക്കുന്നു. നീ ആ മാർഗം പിന്തുടരണം. അറിവില്ലാത്തവരുടെ മോഹങ്ങളെ പിന്തുടർന്നു കൂടാ.

19

അല്ലാഹുവിന്റെ ഒരു ശിക്ഷയും നിന്നിൽനിന്നു തടയാൻ അവർക്കൊരിക്കലും കഴിയില്ല. ദൈവധിക്കാരികൾ പരസ്പരം മിത്രങ്ങളാകുന്നു. എന്നാൽ, ദൈവഭക്തന്മാരുടെ മിത്രം അല്ലാഹുവാകുന്നു.

അനന്തരം (ഇപ്പോൾ) നാം നിന്നെ ആക്കി (നിയോഗിച്ചിരിക്കുന്നു)	ثُمَّ جَعَلْنَاكَ
കാര്യത്തിൽ/കൽപനയിൽ, ഒരു മാർഗത്തിൽ (ഒരു നിയമ മാർഗത്തിൽ)	عَلَىٰ شَرِيعَةٍ مِّنَ الْأَمْرِ
അത് (ആ മാർഗം) പിന്തുടരണം	فَاتَّبِعْهَا
നീ പിന്തുടർന്നു കൂടാ	وَلَا تَتَّبِعْ
അറിവില്ലാത്തവരുടെ മോഹങ്ങളെ	أَهْوَاءَ الَّذِينَ لَا يَعْلَمُونَ
തീർച്ചയായും അവർ	إِنَّهُمْ
ഒരിക്കലും അല്ലാഹുവിങ്കൽനിന്നുള്ള ഒരു വസ്തുവും നിന്നെ തൊട്ട് ആവശ്യമില്ലാതാക്കുകയില്ല (അല്ലാഹുവിന്റെ ഒരു ശിക്ഷയും നിന്നിൽനിന്നു തടയാൻ അവർക്കൊരിക്കലും കഴിയില്ല)	لَن يُغْنُوا عَنْكَ مِنَ اللَّهِ شَيْئًا



(ദൈവ) ധിക്കാരികൾ	وَإِنَّ الظَّالِمِينَ
പരസ്പരം മിത്രങ്ങളാകുന്നു	بِعَصْبِهِمْ أَوْلِيَاءَ بَعْضُهُمْ
(എന്നാൽ) അല്ലാഹുവാകുന്നു	وَاللَّهُ
ദൈവഭക്തന്മാരുടെ മിത്രം, രക്ഷകൻ	وَلِيُّ الْمُتَّقِينَ

സത്യവിശ്വാസത്തിന്റെ നായകരും ധർമ്മചര്യയുടെ ആചാര്യന്മാരുമായി നിയോഗിച്ച് ആദരിച്ച ഇസ്രായീലിലെ ആ ഉത്തരവാദിത്വത്തിൽ ഗുരുതരമായി വീഴ്ചവരുത്തുകയും ശിഥിലരാവുകയും ചെയ്തതിനാൽ അല്ലാഹു അവരെ ആ സ്ഥാനത്തുനിന്ന് നീക്കം ചെയ്തിരിക്കുന്നു; അനന്തരം നിന്നെ -മുഹമ്മദ് നബിയെ- ദൈവിക ധർമ്മവ്യവസ്ഥയുടെ രാജപാതയിൽ നിയോഗിച്ചിരിക്കുകയാണ്. രാജപാതയാണ് **شريعة الأُمم**-ന്റെ താൽപര്യം മുൻ സൂക്തത്തിന്റെ ചർച്ചയിൽ പരാമർശിച്ചുവെല്ലോ. **بَيِّنَاتٍ مِّنَ الأَمْرِ** ന്റെ പാഠഭേദമാണ് **شريعة مِّنَ الأَمْرِ** ന്റെ വിധികളിലധിഷ്ഠിതമായ നിയമ വ്യവസ്ഥയാണ് രണ്ടും. **الأمر**- മൗലികമായ വിധി- പ്രപഞ്ചത്തെയും ജീവിതത്തെയും സംബന്ധിച്ച അടിസ്ഥാന തത്വം- എല്ലാ പ്രവാചകന്മാർക്കും സമുദായങ്ങൾക്കും ഒന്നു തന്നെയാണ്. എന്നാൽ, അതിന്റെ പ്രയോഗ ക്രമത്തിൽ -ബയ്യിനാത്തിലും ശരീഅത്തിലും- സമുദായങ്ങളുടെയും കാലത്തിന്റെയും വ്യത്യാസത്തിനനുസൃതമായ വ്യത്യാസങ്ങളുണ്ടായിരിക്കും. യഹൂദർക്കും നസ്രായർക്കും നൽകിയ ശരീഅത്തല്ല മുഹമ്മദീയ സമുദായത്തിനു നൽകിയിട്ടുള്ളത്. മുഹമ്മദ് നബിയും സമുദായവും പിന്തുടരേണ്ടത് മുഹമ്മദീയ ശരീഅത്ത് ആണ്. മുഹമ്മദ് നബിക്ക് ഈ ശരീഅത്തിനോട് വിരോധിപ്പും വിരോധവുമുണ്ടാകും. പരമ്പരാഗതമായ ജാഹിലീ സംസ്കാരം തന്നെ നിയമം പിന്തുടരണമെന്ന് ശരിക്കുനവരാണ് വിഗ്രഹാരാധകർ. യഹൂദരും നസ്രായരും ആഗ്രഹിക്കുന്നത് നീ അവരുടെ വിശ്വാസങ്ങളും ആചാരങ്ങളും സ്വീകരിച്ച് അവരുടെ ശ്രേഷ്ഠതയും മേൽക്കോയ്മയും ഘോഷിക്കണമെന്നാണ്. ദൈവിക ദീനിയുടെ യാഥാർത്ഥ്യം അറിഞ്ഞുകൂടാത്തവരാണ്. അത്തരം അജ്ഞരുടെ വ്യാമോഹങ്ങൾക്ക് പ്രവാചകൻ ഒരിക്കലും വഴങ്ങിക്കൂടാ.

വഴങ്ങിയാൽ അല്ലാഹുവിന്റെ അപ്രീതിക്കും ശിക്ഷക്കും കാരണമാകും. നീ അല്ലാഹുവിന്റെ ശിക്ഷക്ക് അർഹനായിക്കഴിഞ്ഞാൽ ഈ വിഗ്രഹാരാധകർക്കോ വേദക്കാർക്കോ അവനിൽനിന്ന് നിന്നെ രക്ഷിക്കാനാവില്ല. എന്നല്ല, അല്ലാഹുവിനെതിരെ ആരെയെങ്കിലും സഹായിക്കാൻ ത്രാണിയുള്ള ഒരു ശക്തിയുമില്ല. **يُغْنِي** ൽ നിന്നുള്ള ക്രിയയാണ് **يُغْنِي**. ഒരവൻ സഹായവും ആശ്രയവും ആവശ്യമില്ലാത്ത അവസ്ഥയുണ്ടാക്കുകയാണ് **اغناء**. വേണ്ടത്ര സമ്പത്തുള്ളവൻ **غني** ആണ്. ഈ പദം അല്ലാഹുവിന്റെ വിശിഷ്ട നാമങ്ങളിലൊന്നുമാകുന്നു. തന്നിൽതന്നെ എല്ലാം തികഞ്ഞ സ്വയം പര്യാപ്തൻ എന്നാണതിന്റെ താൽപര്യം. പ്രയോജനം, ഗുണം എന്ന അർത്ഥത്തിലും ധന്യത എന്ന അർത്ഥത്തിലും **غني** എന്നു പറയും. അല്ലാഹുവിങ്കൽനിന്നുള്ള ഒരു ശിക്ഷയെയും അവർ നിന്നുക്ക് ആവശ്യമില്ലാത്തതാക്കുകയില്ല എന്നാണ് **لَنْ يُغْنُوا عَنْكَ مِنَ اللَّهِ شَيْئًا** എന്ന വാക്കിന്റെ ഭാഷാർത്ഥം. അല്ലാഹുവിന്റെ ഒരു ശിക്ഷയിൽനിന്നും നിന്നെ രക്ഷിക്കാൻ ഒരിക്കലും അവർക്കാവില്ല എന്നാണ് താൽപര്യം. ദൈവധിക്കാരികൾ ഭൗതിക ലോകത്ത് പരസ്പരം സഹായിക്കുകയും സംരക്ഷിക്കുകയും ചെയ്യുന്ന മിത്രങ്ങളാണ്. പ്രവാചകൻ അവരിൽ പെട്ടവനല്ലാത്തതുകൊണ്ട് ദീനിൽ നീക്കുപോക്ക് വരുത്തിക്കൊണ്ട് അവരുടെ ഒരു സഹായവും പ്രതിക്ഷിക്കേണ്ടതില്ല. എന്നാൽ, ദൈവഭക്തന്മാരെ സഹായിക്കുകയും സംരക്ഷിക്കുകയും ചെയ്യുന്ന മിത്രം അല്ലാഹുവാകുന്നു. ദൈവഭക്തന്മാരിൽ പ്രഥമനാണ് പ്രവാചകൻ. അതിനാൽ, അദ്ദേഹം അല്ലാഹുവിന്റെ സഹായവും സംരക്ഷണവും പ്രതിക്ഷിച്ചുകൊണ്ട് അവന്റെ വിധിവിധികൾ മാത്രം പിന്തുടരണം. ●

യഹൂദരും നസ്രായരും ആഗ്രഹിക്കുന്നത് നീ അവരുടെ വിശ്വാസങ്ങളും ആചാരങ്ങളും സ്വീകരിച്ച് അവരുടെ ശ്രേഷ്ഠതയും മേൽക്കോയ്മയും ഘോഷിക്കണമെന്നാണ്.

هَذَا بَصِيرَةٌ لِلنَّاسِ وَهُدًى وَرَحْمَةٌ لِّقَوْمٍ يُوقِنُونَ ﴿٢٠﴾

ഈ ഖുർആൻ മനുഷ്യർക്ക് ഉൾക്കാഴ്ചകൾക്കുള്ള മാധ്യമമത്രെ.
ദൃഢവിശ്വാസമുള്ളവർക്ക് സന്തോഷദർശകവും ദൈവകാര്യവുമാകുന്നു.

ഇത് (ഈ ഖുർആൻ)	هَذَا
ഉൾക്കാഴ്ചകൾ(ക്കുള്ള മാധ്യമമത്രെ)	بَصَائِرُ
മനുഷ്യർക്ക്	لِلنَّاسِ
സന്തോഷ ദർശകവും	وَهُدًى
(ദൈവ) കാര്യവുമാകുന്നു	وَرَحْمَةً
ദൃഢവിശ്വാസമുള്ള ജനത്തിന്	لِقَوْمٍ يُوقِنُونَ

بصيرة-ന്റെ ബഹുവചനമാണ് بصائر. കാര്യം അതിന്റെ ആന്തരിക യാഥാർത്ഥ്യത്തോടെ ബുദ്ധികൊണ്ട് ഗ്രഹിക്കൽ- ഉൾക്കാഴ്ച, അന്തർ ദൃഷ്ടിയാണ് بصيرة. ഉൾക്കാഴ്ചക്കുള്ള മാധ്യമങ്ങൾ എന്ന അർത്ഥത്തിലാണ് بصائر എന്നുപയോഗിച്ചിരിക്കുന്നത്. അതായത്, മുകളിൽ പറഞ്ഞ ദൃഷ്ടാന്തങ്ങളും സൂക്തങ്ങളുമൊക്കെ മനുഷ്യർക്ക് പ്രപഞ്ചത്തിന്റെയും ജീവിതത്തിന്റെയും യാഥാർത്ഥ്യങ്ങൾ കണ്ടെത്താനുള്ള ബൗദ്ധികോപാധികളാകുന്നു. بصيرة 12:108-ലും بصائر 17:102-ലും 28:43-ലും വന്നിട്ടുണ്ട്.

ഖുർആൻ യാഥാർത്ഥ്യ ജ്ഞാനത്തിലേക്കുള്ള മാധ്യമമാവുക എന്നത് ബുദ്ധിപൂർവ്വം അതുവായിക്കുന്ന എല്ലാ മനുഷ്യർക്കും ലഭിക്കുന്ന അനുഗ്രഹമാണ്. ധൈര്യമുള്ളവരായ ഒരു യാഥാർത്ഥ്യബുദ്ധിമൂലം വെറും വചന സമാഹാരമാണ് ഖുർആൻ എന്ന മുൻവിധിയോടെ വായിക്കുന്നവർക്കു മാത്രമേ ആ അനുഗ്രഹം വിലക്കപ്പെടൂ. എന്നാൽ, അല്ലാഹുവിലും അവന്റെ ദൂതനിലും സുദൃഢവും അചഞ്ചലവുമായി വിശ്വസിക്കുന്നവർക്ക് മറ്റു രണ്ടനുഗ്രഹങ്ങൾ കൂടി അതുവഴി ലഭിക്കുന്നു. ജീവിതത്തിന്റെ ശരിയായ പാത കാണാനും അതിലൂടെ സഞ്ചരിക്കാനുമുള്ള വെളിച്ചമാണ് ഒന്ന്. ആ പാത സ്വീകരിക്കുകയും ആചരിക്കുകയും ചെയ്യുക മൂലം അല്ലാഹു കനിഞ്ഞരുളുന്ന സമാധാനവും സൗഭാഗ്യങ്ങളും പരലോക വിജയങ്ങളുമാണ് മറ്റേത്.

دىയും رحمةഉം ഒരുമിച്ചു പറയുമ്പോൾ സന്തോഷദർശനം -هدى- ഇഹലോകത്ത് ലഭിക്കുന്നതും رحمة- കാര്യവും- ഹിദായത്തു മൂലം പരലോകത്ത് ലഭിക്കുന്ന നരകമുക്തിയും ശാശ്വത സ്വർഗവുമാണെന്നും മുഹസ്സീറുകൾ വ്യാഖ്യാനിച്ചിരിക്കുന്നു. ●



പ്രപഞ്ചം അലക്ഷ്യമോ അയുക്തികമോ ആയ സൃഷ്ടിയല്ല. പ്രതിഭാസങ്ങൾ പരസ്പര കുമായും സമഞ്ജസമായും പ്രവർത്തിക്കുന്ന കാര്യകാരണ വ്യവസ്ഥ നൈതിക വ്യവസ്ഥകൂടിയാണ്.

أَمْ حَسِبَ الَّذِينَ اجْتَرَحُوا السَّيِّئَاتِ أَنْ نَجْعَلَهُمْ كَالَّذِينَ ءَامَنُوا وَعَمِلُوا الصَّالِحَاتِ سَوَاءً مَحْيَاهُمْ وَمَمَاتِهِمْ سَاءَ مَا يَحْكُمُونَ ﴿١١﴾ وَخَلَقَ اللَّهُ السَّمَوَاتِ وَالْأَرْضَ بِالْحَقِّ وَلِتُجْزَىٰ كُلُّ نَفْسٍ بِمَا كَسَبَتْ وَهُمْ لَا يُظْلَمُونَ ﴿١٢﴾

ദുഷ്ടതകൾ ചെയ്തുകൂട്ടിയവർ ശരിചിരിക്കുകയാണോ, അല്ലാഹു അവരെ, സത്യവിശ്വാസികളാവുകയും സൽക്കർമ്മങ്ങളനുഷ്ഠിക്കുകയും ചെയ്യവരെപ്പോലെ തന്നെ പരിഗണിക്കുന്നുവെന്ന്, അവരുടെ ജീവിതാവസ്ഥയും മരണാനന്തര പരിണതിയും ഒരുപോലെയാകുമെന്ന്? എന്തുമത്രം അബദ്ധമാണോ വിധി..?!



എന്നാൽ, അല്ലാഹു ആകാശ ഭൂമികളെ സൃഷ്ടിച്ചിട്ടുള്ളത് നീതിയിലധിഷ്ഠിതമായിട്ടാകുന്നു. ഓരോ മനുഷ്യനും അവന്റെ കർമ്മ സമ്പാദ്യത്തിന് പ്രതിഫലം നൽകാൻ. ആരോടും അശേഷം അനീതിയുണ്ടാകുന്നതല്ല.

നീതി പാലി ചുവർക്ക് അതിന്റെ ഫലവും ലംഘിച്ചവർക്ക് അതിന്റെ ഫലവും ലഭിക്കേണ്ടതുണ്ട്. ഭൗതിക ജീവിതത്തിൽ നീതിമാന്മാർക്കും നീതിനിഷേധകർക്കും അതിന്റെ ഫലം പൂർണ്ണമായി ലഭിക്കുന്നില്ല.

അതല്ല, കരുതിയോ? (ധരിച്ചിരിക്കുകയാണോ?)	أَمْ حَسِبَ
ദുഷ്ടതകൾ ചെയ്ത(യ്ക്കു കൂട്ടിയ)വർ	الَّذِينَ اجْتَرَحُوا السَّيِّئَاتِ
നാം (അല്ലാഹു) അവരെ ആക്കുന്നു (പരിഗണിക്കുന്നു)വെന്ന്	أَنْ نَّجْعَلَهُمْ
സത്യവിശ്വാസികളാവുകയും സൽക്കർമ്മങ്ങളനുഷ്ഠിക്കുകയും ചെയ്തവരെപ്പോലെ (തന്നെ)	كَالَّذِينَ آمَنُوا وَعَمِلُوا الصَّالِحَاتِ
സമം (ഒരുപോലെ ആകുമെന്ന്) ആയ നിലയിൽ	سَوَاءً
അവരുടെ ജീവിതം(താവസ്ഥയും)	مَحْيَاهُمْ
അവരുടെ മരണ(വും) (മരണാനന്തര പരിണതിയും)	وَمَمَاتِهِمْ
അവർ വിധിക്കുന്നത് വളരെ ചീത്ത (എന്തുമാത്രം അവബദ്ധമാണോ വിധി)	سَاءَ مَا يَحْكُمُونَ
(എന്നാൽ) അല്ലാഹു ആകാശ ഭൂമികളെ സൃഷ്ടിച്ചു(ച്ചിട്ടുള്ളത്)	وَخَلَقَ اللَّهُ السَّمَاوَاتِ وَالْأَرْضَ
സത്യം കൊണ്ട് (നീതിയിലധിഷ്ഠിതമായിട്ടാകുന്നു)	بِالْحَقِّ
പ്രതിഫലം നൽകാൻ	وَلِنَجْزِيْ
ഓരോ ആത്മാവിനും (മനുഷ്യനും) താൻ സമ്പാദിച്ചതിന് (തന്റെ കർമ്മ സമ്പാദ്യത്തിന്)	كُلُّ نَفْسٍ بِمَا كَسَبَتْ
അവർ അക്രമിക്കപ്പെടുകയില്ല (ആരോടും അശേഷം അനീതിയുണ്ടാകുന്നതല്ല)	وَهُمْ لَا يظَلْمُونَ

ഇനി ഉയിർത്തെഴുന്നേൽപ്പിന്റെയും പരലോകത്തിന്റെയും, ധാർമികവും നൈയാമികവുമായ അനിവാര്യത വിശദീകരിക്കുകയാണ്. പ്രവാചകനും വിശ്വാസികളും, തങ്ങളുടെ അന്ധവിശ്വാസങ്ങളും അനാചാരങ്ങളും പിന്തുടരണമെന്ന് മോഹിക്കുന്ന അജ്ഞാനികളുടെ ഗുരുതരമായ ഒരന്ധവിശ്വാസമാണ് പരലോക നിഷേധം. ഈ ലോകത്ത് നിരവധി ആളുകൾ തിന്മകളും ദുഷ്ടകർമ്മങ്ങളും ചെയ്ത്, അന്യരെ ഹിംസിച്ചും അവകാശങ്ങൾ ഹനിച്ചും സജ്ജനങ്ങളെ ദ്രോഹിച്ചുമൊക്കെ സസുഖം ജീവിക്കുന്നു. മറുവശത്ത് കുറെയാളുകൾ സത്യവും ധർമവും നീതിയും പാലിച്ചു അതിനുവേണ്ടി കഷ്ടനഷ്ടങ്ങളും മർദ്ദനങ്ങളും യാതനകളും അനുഭവിച്ച്, ദുരിതമനുഭവിച്ച് ജീവിച്ചു മരിച്ചുപോകുന്നു. ഈ രണ്ടു ജീവിതവും ധാ

ർമികമായും നൈതികമായും ഒരുപോലെയാണെന്ന് ഏതു സാമാന്യ ബുദ്ധിക്ക് അറിയാം. രണ്ടു ജീവിതവും ഒന്നിനൊന്നു വിരുദ്ധമാണെങ്കിൽ രണ്ടിന്റെയും ഫലവും വിരുദ്ധമായേ തീരൂ- ഒന്നിൽനിന്ന് ഒന്ന് കുറച്ചാൽ കിട്ടുന്ന ഫലവും ഒന്നു കൂട്ടിയാൽ കിട്ടുന്ന ഫലവും വിരുദ്ധമാകുന്നതു പോലെ. ഈ വൈരുദ്ധ്യത്തെ നിഷേധിക്കുന്നതിനർത്ഥം ദുഷ്ടകർമ്മങ്ങൾ ചെയ്യുന്നവരും സൽക്കർമ്മങ്ങൾ ചെയ്യുന്നവരും ഒരുപോലെ, ഇരു കൂട്ടരുടെയും ജീവിതവും മരണവും അതിന്റെ പരിണതിയും തുല്യം ആകുന്നുവെന്നാണ്. ദുഷ്ടന്മാർ അങ്ങനെ ധരിച്ചിരിക്കുന്നുവോ എന്ന് ചോദിക്കുന്നത്, ദുഷ്ടന്മാർ തന്നെയും യഥാർഥത്തിൽ അങ്ങനെ വിചാരിക്കുന്നില്ലല്ലോ എന്ന അർത്ഥത്തിലാണ്. അഥവാ, ആരെങ്കിലും അങ്ങനെ വിധിക്കുന്നു

വെങ്കിൽ ആ വിധി ഭീമാബദ്ധമാകുന്നു എന്ന കാര്യം സ്പഷ്ടമാകുന്നു.

حَجْر (കുറ്റം, പരിക്ക്, അസാധ്യ, അയോഗ്യം, വിമർശനം)ൽ നിന്നുത്ഭവിച്ച ക്രിയാ രൂപങ്ങളിലൊന്നാണ് حَجْر. കുറ്റം ചെയ്യുക എന്ന അർത്ഥത്തിലാണിത് ഉപയോഗിക്കുക. ഏതുതരം തിന്മ ചെയ്യുന്നതിനും اجتراح എന്നു പറയും. തികച്ചും കുറ്റകരമായ കൃത്യം ചെയ്യുകയാണ് اجتراح السيئ. ഇതേ അർത്ഥത്തിൽ الاجتراح الإنمى ഉം ഉപയോഗിക്കും. ആളുകൾക്ക് അയോഗ്യത കൽപിക്കുന്നതിനും തീർപ്പ് അസാധ്യവാക്കുന്നതിനും تجرح എന്നു പറയും. ഹദീസ് നിവേദകന്മാരുടെ യോഗ്യതയും അയോഗ്യതയും വിശകലനം ചെയ്യുന്നതിന് التعديل والتجرح എന്നു പറയുന്നു. خراجه ശത്രുക്രിയയാണ്.

ദുഷ്ട ജനത്തെയും ശിഷ്ട ജനത്തെയും നാം -അല്ലാഹു- തുല്യരാക്കുമെന്ന് വിചാരിക്കുന്നുവോ എന്നു ചോദിക്കുന്നത്, അടിസ്ഥാനപരമായി അല്ലാഹുവിൽ വിശ്വസിക്കുന്ന ബഹുദൈവ വിശ്വാസികളോടും വേദക്കാരോടുംമാണ്. സർവശക്തനും യുക്തിജ്ഞനും നീതിനിഷ്ഠനുമായ അല്ലാഹുവിൽനിന്നു പ്രതീക്ഷിക്കാവുന്നതാണോ അത് എന്ന ധ്വനി കൂടിയുണ്ടതിൽ. തുടർന്ന് ആകാശഭൂമികളുടെ സൃഷ്ടി പരാമർശിക്കുന്നതിൽനിന്ന് അതു മനസ്സിലാക്കാം. അല്ലാഹു ഈ പ്രപഞ്ചം സൃഷ്ടിച്ചിരിക്കുന്നത് നീതിയിലധിഷ്ഠിതമായിട്ടാകുന്നു. الحقന്റെ വിവിധ അർത്ഥങ്ങളിൽ നീതിയാണ് ഇവിടെ ഉദ്ദേശ്യം. പ്രപഞ്ചം അലക്ഷ്യമോ അയുക്തികമോ ആയ സൃഷ്ടിയല്ല. പ്രതിഭാസങ്ങൾ പരസ്പരപുരകമായും സമഞ്ജസമായും പ്രവർത്തിക്കുന്ന കാര്യകാരണ വ്യവസ്ഥ നൈതിക വ്യവസ്ഥ കൂടിയാണ്. ആ വ്യവസ്ഥയുടെ ഭാഗമാണ്, മനുഷ്യൻ നീതിയിലും ധർമ്മത്തിലും അധിഷ്ഠിതമായി ജീവിക്കുക എന്നത്. നീതി യാഥാർഥ്യമായി പുലരാൻ നീതി പാലിച്ചവർക്ക് അതിന്റെ ഫലവും ലംഘിച്ചവർക്ക് അതിന്റെ ഫലവും ലഭിക്കേണ്ടതുണ്ട്. ഭൗതിക ജീവിതത്തിൽ നീതി മാന്മാർക്കും നീതിനിഷേധകർക്കും അതിന്റെ ഫലം പൂർണ്ണമായി ലഭിക്കുന്നില്ല. ഓരോ വ്യക്തിക്കും അവന്റെ നീതിയുടെയും ധർമ്മത്തിന്റെയും അനീതിയുടെയും അധർമ്മത്തിന്റെയും ഫലം സമ്പൂർണ്ണമായി ലഭിക്കുന്നതിനുള്ള അവസരമാണ് ഉയിർത്തെഴുന്നേൽപ്പും മരണാനന്തര ജീവിതവും. ഈ ലോകത്ത് നീതിമാന്മാരും ധർമ്മിഷ്ഠരും പീഡനങ്ങളും കഷ്ടതകളും

അനുഭവിക്കേണ്ടി വന്നിട്ടുണ്ടാവാം. അധർമ്മവും അക്രമവും അനുവർത്തിച്ചവർ സുഖസൗഭാഗ്യങ്ങളനുഭവിച്ച് വാണിട്ടുമുണ്ടാവാം. നൈതികമായ വീക്ഷണത്തിൽ ഇതു രണ്ടും അനീതിയും അക്രമവുമാകുന്നു. പരലോകത്ത് ഈ അക്രമവും അനീതിയും പൂർണ്ണമായി പരിഹരിക്കപ്പെടുന്നു. മനുഷ്യൻ ഈ ലോകത്ത് ചെയ്യുന്ന കർമ്മമൊക്കെയും തന്റെ മരണാനന്തര ജീവിതത്തിനു വേണ്ടി നിക്ഷേപിക്കുന്ന സമ്പാദ്യമാണ്. നല്ലതായാലും ചീത്തയായാലും ആ സമ്പാദ്യത്തിന്റെ പാരത്രിക മൂല്യം ഒട്ടും കൂടുകയോ കുറയുകയോ ചെയ്യാതെ അവനു ലഭിക്കുന്നു. പ്രപഞ്ച സൃഷ്ടിയുടെ ലക്ഷ്യോന്മുഖതയും നൈതികതയും ഖുർആൻ ആവർത്തിച്ചു പ്രസ്താവിക്കുന്നുണ്ട്. ഉദാ: 6: 73, 10: 5,6, 30: 60. ●

●● Matrimonial

Muslim Girl (26/163 cm) preparing for PG after MBBS, Upper middle Class Family from KOLLAM. Seeks alliance from religious and well settled Professionals.

9447430039,
9946985494

●● Matrimonial

പ്രസ്ഥാന കുടുംബത്തിലെ യുവാവ് (27/5'4"). വെളുത്ത നിറം. ഇന്റർനാഷണൽ റിലേഷൻ (വെസ്റ്റ് ഏഷ്യ) PG JMI. സ്വന്തമായി ബിസിനസ് നടത്തിവരുന്നു. ആലപ്പുഴ ജില്ല. അനുയോജ്യമായ ആലോചനകൾ ക്ഷണിക്കുന്നു.

9746202982



മനുഷ്യൻ ഈ ലോകത്ത് ചെയ്യുന്ന കർമ്മമൊക്കെയും തന്റെ മരണാനന്തര ജീവിതത്തിനു വേണ്ടി നിക്ഷേപിക്കുന്ന സമ്പാദ്യമാണ്. നല്ലതായാലും ചീത്തയായാലും ആ സമ്പാദ്യത്തിന്റെ പാരത്രിക മൂല്യം ഒട്ടും കൂടുകയോ കുറയുകയോ ചെയ്യാതെ അവനു ലഭിക്കുന്നു.